

REGOLAMENT TA' IMPLIMENTAZZJONI TAL-KUMMISSJONI (UE) 2019/364**tat-13 ta' Diċembru 2018****li jistipula l-istandards tekniċi ta' implimentazzjoni rigward il-format tal-applikazzjonijiet għar-registrazzjoni u l-estensjoni tar-registrazzjoni għar-repożitorji tat-tranzazzjonijiet skont ir-Regolament (UE) 2015/2365 tal-Parlament Ewropew u tal-Kunsill****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/2365 tal-Parlament Ewropew u tal-Kunsill tal-25 ta' Novembru 2015 dwar it-trasparenza ta' transazzjonijiet ta' finanzjament tat-titoli u l-użu mill-ġdid u li jemenda r-Regolament (UE) Nru 648/2012 ⁽¹⁾, u b'mod partikolari l-Artikolu 5(8) tiegħu,

Billi:

- (1) Jenhtieg li format uniformi għall-applikazzjonijiet lill-Awtorità Ewropea tat-Titoli u s-Swieq (European Securities and Markets Authority, ESMA) għar-registrazzjoni u l-estensjoni tar-registrazzjoni tar-repożitorji tat-tranzazzjonijiet jiżgura li l-informazzjoni kollha meħtieġa skont ir-Regolament Delegat tal-Kummissjoni (UE) 2019/359 ⁽²⁾ tiġi pprezentata lill-ESMA, u tiġi identifikata faċilment minnha.
- (2) Sabiex tkun iffacilitata l-identifikazzjoni tal-informazzjoni pprezentata mir-repożitorju tat-tranzazzjonijiet, jenhtieg li kull dokument inkluż fl-applikazzjoni jkollu numru ta' referenza uniku.
- (3) Skont l-Artikolu 1(3) tar-Regolament Delegat (UE) 2019/359, meta repożitorju tat-tranzazzjonijiet applikant iqis li rekwiżit ta' ir-Regolament Delegat (UE) 2019/359 mhux applikabbli għalih, huwa jrid jindika b'mod ċar dak ir-rekwiżit fl-applikazzjoni tiegħu u jipprovdri spjegazzjoni għalfejn dak ir-rekwiżit ma japplikax. Jenhtieg li dawn ir-rekwiżiti u l-isjegazzjonijiet jiġu identifikati b'mod ċar fl-applikazzjoni għar-registrazzjoni jew l-estensjoni tar-registrazzjoni.
- (4) Jenhtieg li kull informazzjoni pprezentata lill-ESMA f'applikazzjoni għar-registrazzjoni jew l-estensjoni tar-registrazzjoni ta' repożitorju tat-tranzazzjonijiet tingħata f'mezz durabbli kif definit fid-Direttiva 2009/65/KE tal-Parlament Ewropew u tal-Kunsill ⁽³⁾ li jippermetti l-ħżin tagħha għal użu futur u għar-riproduzzjoni.
- (5) Dan ir-Regolament huwa bbażat fuq l-abbozz tal-istandards tekniċi ta' implimentazzjoni pprezentat mill-ESMA lill-Kummissjoni Ewropea skont il-proċedura tal-Artikolu 15 tar-Regolament (UE) Nru 1095/2010 tal-Parlament Ewropew u tal-Kunsill ⁽⁴⁾.
- (6) L-ESMA wettqet konsultazzjonijiet pubbliċi miftuħa dwar dan l-abbozz tal-istandards tekniċi ta' implimentazzjoni, analizzat il-kostijiet u l-benefiċċji potenzjali relatati u talbet l-opinjoni tal-Grupp tal-Partijiet Interessati tat-Titoli u s-Swieq stabbilit skont l-Artikolu 37 tar-Regolament (UE) Nru 1095/2010,

ADOTTAT DAN IR-REGOLAMENT:

*Artikolu 1***Format tal-applikazzjoni għar-registrazzjoni jew l-estensjoni tar-registrazzjoni**

1. Applikazzjoni għar-registrazzjoni jew l-estensjoni ta' registrazzjoni għandha tiġi pprezentata fil-format stipulat fl-Anness.
2. Ir-repożitorju tat-tranzazzjonijiet għandu jagħti numru ta' referenza uniku lil kull dokument li jissottometti u għandu jidentifika b'mod ċar liema rekwiżit speċifiku fir-Regolament Delegat (UE) 2019/359.

⁽¹⁾ ĠU L 337, 23.12.2015, p. 1.⁽²⁾ Ir-Regolament Delegat tal-Kummissjoni (UE) 2019/359 tat-13 ta' Diċembru 2018 li jissupplimenta r-Regolament (UE) 2015/2365 tal-Parlament Ewropew u tal-Kunsill fir-rigward tal-istandards tekniċi regolatorji li jispeċifikaw id-dettalji tal-applikazzjoni għar-registrazzjoni u l-estensjoni tar-registrazzjoni bhala repożitorju tat-tranzazzjonijiet (Ara l-paġna 45 ta' dan il-Ġurnal Uffiċjali).⁽³⁾ Id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-imprizi ta' investiment kollettiv f'titoli trasferibbli (UCITS) (ĠU L 302, 17.11.2009, p. 32).⁽⁴⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) (ĠU L 331, 15.12.2010, p. 84).

3. Applikazzjoni għar-reġistrazzjoni jew l-estensjoni tar-reġistrazzjoni għandha tindika b'mod ċar ir-raġunijiet għaliex l-informazzjoni b'referenza għal xi rekwiżit partikolari ma tiġix ippreżentata.
4. Applikazzjoni għar-reġistrazzjoni jew l-estensjoni tar-reġistrazzjoni għandha tiġi ppreżentata f'mezz durabbli kif definit fl-Artikolu 2(1)(m) tad-Direttiva 2009/65/KE.

Artikolu 2

Id-dhul fis-seħh

Dan ir-Regolament għandu jidhul fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Dicembru 2018.

Għall-Kummissjoni
Il-President
Jean-Claude JUNCKER

ANNEX

FORMAT GHAL APPLIKAZZJONI GHAR-REĠISTRAZZJONI JEW L-ESTENSJONI GHAR-REĠISTRAZZJONI BHALA REPOŻITORJU
TAT-TRANŻAZZJONIJET

INFORMAZZJONI ĠENERALI

Data ta' applikazzjoni	
Isem korporattiv tar-repożitorju tat-tranzazzjonijiet	
Indirizz ġuridiku tar-repożitorju tat-tranzazzjonijiet	
Tipi ta' titoli li jiffinanzjaw it-tranzazzjonijiet li għalihom qieghed japplika biex ikun irreġistrat ir-repożitorju	
Isem il-persuna responsabbli mill-applikazzjoni	
Dettalji ta' kuntatt tal-persuna responsabbli mill-applikazzjoni	
Isem il-persuna/i responsabbli għall-konformità tar-repożitorju tat-tranzazzjonijiet jew involuta/i fil-valutazzjonijiet tal-konformità tar-repożitorju tat-tranzazzjonijiet	
Dettalji ta' kuntatt tal-persuna/i responsabbli għall-konformità tar-repożitorju tat-tranzazzjonijiet jew involuta/i f'valutazzjonijiet ta' konformità tar-repożitorju tat-tranzazzjonijiet	
Identifikazzjoni ta' kull kumpanija prinċipali jew kull sussidjarju	

REFERENZI TAD-DOKUMENT ⁽¹⁾

Artikolu ta' (UE) 2019/359	Numru ta' referenza uniku tad-dokument	Titolu tad-dokument	Kapitolu/taqsima/paġna tad-dokument fejn hija pprovduta l-informazzjoni jew raġuni għaliex l-informazzjoni mhix ipprovduta

(¹) Għal kull informazzjoni meħtieġa fir-Regolament Delegat tal-Kummissjoni (UE) 2019/359 bl-eċċezzjoni tal-punti (a), (c) u (g) tal-Artikolu 1 tiegħu.